“€ \ Digitized -by eGangotri and Sarayu Trust 


2) 

22 
ne 

M PRERE MENS NE 2006 8९६ MERE BE 


र ee ae 
% ९ 


॥ श्रीरस्तु ॥ 


MALTER: ॥ 


प्रथमों भागः। १ 
BHASAKATHASARA 


| BY ome 
| Y. MAHALINGA SASTRI M. A., 8... 
SAHITYA CHANDRASALA, 


TIRUVALANGADU, (Tanjore Dist.) 


वि 


(Pourth Edition, 1200 Copies) 


SRINIVASA PRESS, THIRUVAIYARU. 


पि 


ee क ज अ 


. June 1955 


All Rights Reserved ] 


। द्रे ओड ॐ ॐ ॐ अ अ अक 


| 
| 
| Z 3 CC-O. In Public Domain. Funding by IKS-MoE क 


Digitized by eGangotri and Sarayu Trust. ‘ 


CC-0. In Public Domain. Funding by IKS-MoE 


हि 0 a a महि el 


नह \ Digitized-by eGangotri and Sarayu Trust. 
Ze F g y g y 


{ 4 pid श्र 0 

| ु g hi | ॥ गैरस्तु ॥ भ्र 

| & a 

E मासकथासारः॥ | 
FAR भागः। a । 

i b BHASAKATHASARA - $ 
a Part I 3 h 
Eo 
É m $ Th 1 

4 BY i ; 

| g Y. MAHALINGA SASTRI M. A., B.L. F 

। % SAHITYA CHANDRASALA, j es 

| न TIRUVALANGADU, (Tanjore Dict.) र ु 

ere — RN a ff 

क (Fourth Edition, 1200 Copies) 3 > 

| g p SRINIVASA PRESS, THIRUVAIYARU. 2 2 

| . June 1955. ड्यू [ ee $ 2 2 

| 2 All Rights Reserved ] Tana G 

। SRT SRE SR SL क: अ ओए जेट Sa A a 


| 
| 
| ह भै 00-0. In Public Domain. Funding by IKS-MoE 


Digitized by eGangotri and Sarayu Trust. 


: F = 


CC-0. In Public Domain. Funding by IKS-MoE” 


Digitized by eGangotri and Sarayu Trust. 


We: 2०625 7? 2 
p?. 


॥ श्रीरस्तु ॥ 
Bs ३५५० 3 pts 


सासकथासारः ॥ CU 254 


प्रथमो भाग! | 
BHASAKATHASARA 


Part I 


— 


BY 


Y. MAHALINGA SASTRI M. A., B. L. 
SAHITYA CHANDRASALA, £ E 


TIRUVALANGADU, (Tanjore Dist.) 


Al}, Rights Reserved ] 


CC-0. In Public Domain. Funding by IKS-MoE= 


e ae 
Digitized by eGangotri and Sarayu Trust. 


CC-0. In Public Domain. Funding by IKS-MoE 


Digitized by eGangotri and Sarayu Trust. 


FOREWORD 


Sanskrit literature for all its great merit is 
deficient in simple prose narratives on interesting 
themes and it is therefore a matter for satisfaction 
that Mr. Y. Mahalinga Sastri should have conceived 
the happy idea of supplying a manifest want by 
presenting us with summaries of the narratives of the 
plays ascribed to Bhasa. Whatever their origin, the 
originality and interest of these dramas are beyond 
question, and no better introduction to their study could 
be imagined than these versions, which capture the 
spirit and attraction of the poet’s work. The style is 
worthy of the subject matter; it is natural, clear, 
precise, free from artificiality and complexity, and 
flows easily, avoiding the temptation to indulge in 
ornament for its own sake which renders so much of 
Sanskrit literature inaccessible to younger students. 
The book may confidently be commended as a valuable 
| aid for the study of Sanskrit. 
| ’ The University of Edinburgh 


2nd February, 1938. | A. Berriedale Keith. 

आपादितप्रलयसुप्जगत्प्रवोधा 

िन्बन्तु सत्कविबचरसुभया सुरारेः । 
नाभिह्वदोच्छ्वसडुदारविरिञ्चिसद्म- 
पद्मो दरप्रथमसोरभवीचयो नः॥ १॥ 
तमाळदळमेचकस्तरणिनन्दिनीखेळनः 
स्मराळसनितस्बिनी बळयलोचनानन्दनः | 


सुवो भरणविभ्रमे दघदळीकगोपाभेक: 
स कोऽपि युरलीकळक्कणितमोहनः पातु वः ॥ २॥ 


आसीद्‌खिलभुवनमण्डनायमाना शूरसेनेष्वखण्डश्री निधाने 
। मधुरामिधाना राजधानी । तां किळ परिपाळयतो यढुबंझाबतंसस्य 
| राज्ञः अजाचुरञ्जनव्यम्रस्योम्रसेनस्य केसो नाम नुरोसस्तनय आसीत्‌ | 

२ भासकथासारे [बाळ 


अत्रैष यौवनारस्मै वर्तमानः पापात्मा पितरं परिणतवयसं सिंहास 
नात्‌ प्रच्याव्य, प्रक्षिप्य च बन्धने) स्वय्रमम्रहीद्राड्य घुराम्‌ अपीडयञ्च 
प्रज्ञाः, AR स्मसंबस्थिभ्यो वृष्णिकुळप्रसृतेभ्योडपि, अभ्यवतंत 
नयविहीने हीने मार्गे, अभवच्च साधुभाषणा दुजेनोपसेवितः, यस्य 
af श्रुतेऽपि जना उद्विजन्ते स्म । 

२. स कदाचित्‌ कृतापराधो सधूकमहर्षिणा, “स्वसुर्वसुदेवद- 
यिताया देवक्या गर्भान्‍्मृत्युमवाप्स्यसि? इति शप्तस्तो दम्पती कारायां 
Ava, प्रसूतमात्राणि च तयोरपत्यान्याच्छिद्य खयमवधीत्‌। gaala- 
सेनिना REAM हतेषु पट्सु बालकेपु देवक्याः, छोकानामभय- 
ग्रदानाँ देवरूपिण्यां तस्यां सुतविडम्बनया साक्षादेव रथाङ्गपाणिरा- 
चिरासीत्‌। तस्मिन्ननसरे पुष्पमयी वृष्टादिवः पपात, वि दुर्दवतूयाणि, 
ननृतुरप्सरसः, HAT: साधुमनांसि, मम्लावसुरश्री:, ठुरात्मनः कंसस्य 
ढुरुदर्केसूचनानि निसित्तानि च संवभूवुः । तथा हि-- उद्धान्तविद्युदु- 
हाममासीन्नभः, अतिरभसोच्चलितचण्ड त्रातानु विद्धजळधरपटळनिर्घोपेः 
पतितहम्यशिखरा चकम्पे मेदिनी । अथ तेस्तैनिंमित्तेरानकडुन्दुभिः 
जातस्य रोहिणीरमणसुषुमातिशयमनोहरस्य बाळकस्य महाप्रभावताम- 
बुमिमानः, स्वस्मिननुस्रेक्षमाणश्च देवानुकूल्ये, “ सप्तमोऽयं मम दीघा युः 
मा यासीत्‌ कंसेन मृत्युम्‌? इति निश्चिय, कथमपि समाश्चासितायाः 
प्रणयिन्या भङ्कादादाय मन्दरगिरिप्रतिमगरिमाणं निरुपमान तमात्म- 

जन्मानम्‌ अधैरात्र एव प्रसुप्तजनात्‌ सस्वरं नगरान्निरगात्‌। 

३. गच्छंश्च ज्योतस्नोपरोधिनि तस्मिन्‌ दुर्दिनान्धकारे, प्रभाव- 
चता कुमारेणोपदर्शितया प्रभया कृतोपकारः मध्येसागीमापतितां 
कालिन्दी स्वयमात्मानं feat Rasa दर्शिततळामयव्नेन संततार 
बाळानुभात्र विस्मितः सस्मितो agla: उत्तीर्णश्च परितो विलोकय - 
न्नेष नन्दगोकुलोपकण्ठस्थमात्मानमन्व बुध्यत | 

४ तत्र च, “प्रभाते द्रक्ष्यामि कार्यसिद्धये ब्रजाधिनाथमास्म नो 
मित्र नन्दगोपम्‌” इति चिन्तयन्‌ यावदसौ कस्य चिन्त्यम्रोधतरोभूछ- 
माश्रयति विश्रमाय, तावदनेनानुस्म्रतः स एव नन्दगोपो हस्ताभ्या 
कांचिन्हृतदारिकामालम्व्य रुदन्‌ तस्प्रदेशमुपासदत्‌। स च समाहूय 
वसुदेवेन दारिकावृत्तान्तं प्रष्टः, “अद्यार्धरात्रे अस्माकं कुटुम्बिन्या 
यशोदया प्रसूतेय दारिका सद्यः प्राणेः व्ययुञ्यत। सा च तपस्विनी 
SIART नाद्यापि जानाति दारिका वा दारको वा जात इतिं। 
अहमपि घोपे श्वो निर्वर्तयिष्यमाणस्थन्द्रयज्ञस्य नामं गोपोत्सवस्थानया 
वार्तया विन्नमनिच्छन्‌ रहसि खयमेवैनामादाय नितः” इत्युक्त्वा, 
काएभूतमपि तं कलेबरं वत्सळव्वात्‌ यक्तुमशकनुवन्‌ परं रुरोद्‌ | 


५. “ सखे मा झोचीः | gaat तत्प्रतिरूपकः सप्तमोऽयं दीर्धा - 
युर्सम पुत्रः | नास्ति मम पुत्रेषु भाग्य, यस्य किल षट्सूनवः कंसेन 

दुरात्मना निधनमुपनीताः | अस्मिन्‌ कुरु निरन्तरं प्रेम | दग्घमू Ag- 


शेषं यादवानां छुलबीजमेतद्यल्लेन परिरक्ष्यताम” इति तमाश्वासयन्‌ 
ब सुदेवो निजांशुकनिगूहितं राजीवलोचने बालकं तस्मे स्वय सुपानयत््‌। 


६ सृतदारिकाम्रहणादशुचिमात्मानं मन्वानो WIND यदा 
घोषोचितमाचारमचुरुध्य पांसुना शुद्धिकर्म व्यधित्सत) तदा बालकः 
प्रभावेण धरणीं भित्त्वा युगप्रमाणा सलिळधारोर्थिता। तया च 
कृतशोचविधिः प्रमोदमेठुरः सादरं स नयनानन्दने तमादित्सत 
नभ्दनम्‌ । किं तु यः समभिद्रवन्तमपि विदारयितुं वृषभ शने 
गृहीता मोचयति, पङ्कनिमम्नान्‌ भाण्डशकटान्‌ लीळयेवाघट्टयति, 
तस्यापि नन्दगोपस्य स बालो मम्दरगिरिसमानेन गरिम्णा दुर्वहो 
ऽभवत्‌ । 


७. विस्मयमाने च तस्मिन्‌, भगबतो नारायणस्य दानवोप- 
मर्देष्व मोघवीर्याण्यसाधारणळाङछनानि पञ्चायुधानि शाङ्ग-शङ्घ-चक्र- 
कौमोदकी -नन्द्काः, वरवाहन गरुडश्च) मलुष्यलोकमवतीण वाळकरूपं 
तमनुचरितु गोपालकच्छद्मना घोष एवावतरिष्यन्तः समुपतस्थिरे | 
तेषु चक्रायुधं सुदर्शनो नाम भगवन्तमभिवन्द्य कार्यगोरवमपेक्षमाणो , 
“जनस्यास्य ल्घुखचोगात्‌ प्रसाद कतुमहति देवः” इति प्रार्थयामास | 
ततो नन्दृगोपेऽपि, “राजदारक ! नमस्ते, नमरते। गोपजनस्य त्वां 

ग्रहीतुं को बळपराक्रमः” इति देन्यमालम्बमाने, स बालकः सद्स्तस्य 


हस्ततुळनीयोऽभवत्‌ | 
८. अथ समादाय वाळके प्रभातायां रजन्यां नन्दगोपो वसु 


देवमाप्रच्छय कृतकृत्यमात्माने मन्वानः प्रतिन्यवर्तत । निगेते च 
तस्मिन्‌, सघुरामिमुख प्रस्थास्यमानो वसुदेव: प्रत्यागतप्राणां सुदतीं 
नन्दगोपविसृष्रो दारिकामालक्ष्य, सादरमादाय च, पूर्वबद्वत्ताव काशां 
यमुनामुत्तीये देवकीसदन प्राविशत्‌ | | 
९, श्रीनाथावतरणमहितायामस्यां रजन्यामौग्रसेनेश्चिरेणापि 
दूरीबभूव निद्रा । चिम्तायस्तचेतसः स्फुरन्ति स्म तस्य पुरतो मूर्तानी- 
वात्मनो दुरितानि काश्चन चण्डालकन्यकाः, “अस्माकं कन्यकानां 
स्या सह विवाहो भवतु” इत्यभीदणमःछीलमाचक्षाणा:; याश्च निर्भ- 
व्सेयमाने तस्मिन्‌ सहसा अन्तरधीयन्त | ततश्चेतः समाधातुमभ्यन्तरं 
प्रवि विक्ुमयुं निवारयन्ना विर भूदञ्जनराशिसबर्णी भीमोग्रदंट्रवदन 
पिङ्गाक्ष उल्कां प्रगृह्य साक्षादेत्र सधूकशाप; | स च “हृदय तब 
प्रवेक्ष्यासि” इत्यभिधाय सहसा प्रनष्टः। इत्थंभूतेः प्रतिभासेवर्याकुलित 
मनाः कंसो नयनविश्रममिच्छन्‌ शय्या मुपगस्य क्षणान्निद्रावझो बभूव | 
तदा ळब्धान्तरः स झापो विष्णोराज्ञेति प्रतिपाद्य राज्यश्रियं कसशरी- 
रान्निर्वास्य, अ्येष्ठाकाळरात्रिमहानिद्रा्रभृतिभिः दुर्देवताभिः परिवृतः 
“्राप्रोसि सुसर पास हश न इति गृणंस्तमाविरात्‌ | 

A भासकथासारे | [बाल 
अथोषसि agaaa: केसः पुनः पुनः सम्भवद्धिभूकम्पोल्कापातवातो- _ 
द्धमणादिभिः करिमप्यत्याहितमाशङ्कमानः कार्तान्तिकेः संमन्त्रयामास | 

१० तश्च 

“भूत नभखलनिवासि नरेन्द्र नित्य 
कार्यान्तरेण नरलोकमिह प्रपन्नम्‌ | 
आकाशदुन्दुभिरवैः समही प्रकम्पे 
स्तस्येष जन्मनि विशेषकरो विकारः” N 

इति विज्ञापितो “ज्ञायतां या काप्यद्य प्रसूतवती वा” इति कञ्चुकि- 
नमाज्ञापयामास | विदिस्वाऽऽगतः स न्यवेदयत्‌) “देव देवकी खलु 
प्रसूतवती” इति । gaT पापद्ृदयः केसो मधूकशापत्रस्यन्मना:, 
«त्रालिकेति क्रपास्पद्मिदमपत्य जीवतु त्वत्प्रसादेन” इति वहुधा 
कुतप्रार्थनौ देबकीवसुदेवावनादत्य, घात्र्या हस्तन दारिकामानाय्य, 
सरोपमाच्छिद्य, “एष AFA मयि मधूकशापः” इति भूमावविद्धयत्‌ । 

११. तस्क्ष्ण एव तत्तोकमुद्मतशुलछमुप्रदशन काल्यायनीरूप- 
माबभार | काल्याय्रनीमावृत्य कुण्डोदरशूलनीलमनोजवादयस्तस्या; 
पार्पदाः समुदतिष्ठन्‌। अथ देवी, “कंसक्षयार्थमेव प्रसूताहं वसुः 
देवकुले । सपरिवारा च गोपाल्वेपप्रच्छन्ना घोष एवावतरिष्यामि 
भरवतो दामोदरस्य बाळळीलाविभूतिमनुभवितुम्‌” इत्युदीये सद्यः 
सानुगा तिरोबभूव। तदा भयविस्मयाकुळह्ृदयः कसो दुर्निमित्ताना- 
मेपां विपुळ झान्तिक्र्म विधातु मनो gÀ 

१२ दामोदरप्रवेशेन नन्दगोकुले प्रतिक्षणमुद्छास सम्रद्धिर- 
दृष्टपूर्वी । बहुलीमभूतामिमां नन्दसूनु प्रशस्तिमाकण्ये, कात्यायनीवचांसि 
च स्मरन्‌, कंसः खशिक्षणार्थमवतीर्णमसु देवताविशेषमाराङ्कथ/ ते 
बाल्य एव घातयितुं राक्षसान्‌ न्ययूयुजत्‌। तत्र प्रथमं पूतना नाम 
राक्षसी दामोदरं नन्दगोपव धूवेषेण विषदिग्धस्तने पाययन्ती पयसीव 
प्राणिष्वपि तेन चूषिता ममार। मासजात एष शकटासुरमाततायिन 
पादाघातेन चूर्णयामास । अथ कतिपयमाससञ्जातचङ्कुमणशक्तिनेन्द्‌- 
किशोर: तत इतः सञ्चणन्नज्ञातप्रवेशापक्रमणो गोपगृहेषु दघि- 
क्षीरनवनीतादीनि गव्यानि प्रतिदिनमचृचुरत्‌, Bt निजकेलिसत्रह्म” 
चारिभ्यः सखिभ्यञ्च विभाज्ञयाञ्चक्रे । अस्य च gaa गोपाङ्गनाः 
ae न्यवेदयन्‌ । तद्वाक्षिण्येन नन्दगोपी निरूपितागसं सुत- 
ques रञ्ञ्चा बवन्ध | महाप्रभात्रो बाळकस्तेनेवोळ्ूखलेन प्रच- 
ठितः स्वमभिद्रोग्धुसुपस्थितौ वृक्षरूपिणो यमलाजुनौ नाम दानवावा- 
घट्टयन्निपातयांवभूव | तदादितश्च गोपजनास्तं दामोद्रनामासमा- 
चख्युः | ततः क्रमेण, सङ्कर्षण प्रसह्यापहएंकामः प्रलम्व:, कचित्‌. 
ताळीबनक्रीडासक्त नन्दकुमारं जिघांसन्‌ गदेभवेषभीषणो धेनुकः, 
कदाचित्‌ तुरगरूपेणाभिपतन्‌ कृष्ण हिंसितुकामः केशी चेति त्रयः, 
कंसप्रियचिकीर्षचो दानवमुख्याः सङ्कर्षणेन कंसारातिना च स्व- 
यूश्यानां सरणिमनुप्रापिताः | 

१३ अथ कदाचित वाच्यमानेष्वातोदयेषु, प्रफुहकमलवदनाभि- 
ऋअस्पकगौरीसिर्वन्यकुसुमाकर्पमनोहरामिरालापमधुरा भिर्योषकन्यासि- 
हहीसकमनुभवग्तम्‌, अनुरागपेशळह्ृदयं दामो दरमभियुयुजेऽरिष्टनामा, 
वृषभरूपी कोऽपि दानव:। स च, खुरपुटाघातेभूमितलं विदलयन्‌, 
शृङ्गाहतिभि्दीकूलान्यवकिरन्‌, समुद्धतेनाक्रमणेन कम्पयन्निव 
ARG, घोरेण हुङ्काररवेण निपातयन्निव maas, Waid: 
प्रपलायितेः MITA: सोद्वेगमीक्ष्यमाणः, कृष्णमुपागम्य, भीषणेर्नि- 
जाटोपैरप्यभीतमविस्मित च ते, विलोक्य, “सारवान्‌ खल्वयं ae” 
इति चिन्तयन्‌, सावहेलमित्थमुदाजहारः, “भोः, WRT, अतः UG 
भयं न जानासि” sf) तमवधीरयन्नाह दामोदरः, “भो गोवृषाधम; 
किं बाळ इति मां प्रधर्षयसि ? वालेन कृष्णसर्पेण दष्टः किन्न म्रियते ? 
किन्न बाल: स पुरा यः क्रौं विदारयामास ? अपि च, रे मूख, किं 
पल्वमात्रेण asa न निपाते कठिनोपछसञ्चयो महाञ्शेलः ? एष 
यदि सपदि मद्भुजदण्डनिपीडित त्वां भूयो निपातय न निष्पेपयिष्यामि 
नास्म दामोदरः? इति । 

१४ अथ वृत्ते तयोमेहृति युद्धे, स वृषभः पादेनेकेनाबस्थितं 
तं बालक स्थानाश्वलयितुमप्यराक्नुबन्नायासमूर्छितः पपात | समा- 
शरस्य पुनरचिन्तयत्‌, “अहो दुष्प्रसहोडय बालः। किन्नु रुद्रोडय 
भवेदुत इक्रः। तकेयामि नूनमेष स एव पुरुषोत्तमो यस्त्िळोकी- | 

रक्षणाय यत्र यत्र बयं जातास्तत्र तत्रास्मानुत्सादयितु खयमा- 
adak । हतस्याप्यनेन ममाक्षयो लोको भविष्यति” इति। 
समर्ये चेत्थ युद्धाथ भूयः कृतसंभ्रमो गजेन्‌ स दुरात्मा दामोदरेण 
श्रङ्गयोरादाय aide निपातितो, asad इवाञ्जनगिरि- 
विशीयेमाणो नासाऽऽस्य नेत्रविवरेभ्यो aay रुधिरधारां पञ्चत्व- 
सवाप | 

१५ तदात्वे ससम्श्रमसापतन्ती भिर्गोपदारिकामि:, “अहो अत्या- 
हितम्‌ ! सङ्कर्षणः ag यमुनाहृदनिवासिममुद्दान्तगरलभीषण seat 
कालीये नियन्तुमसिपतति | तन्निवायतां साहसाद्यमबिलम्बेन” इति 
maa नन्दसूनुः, “पश्यन्तु पञ्यन्तु भवत्यः | अहमेव तदर्पशामने 
करोमि” इति वदन्नेव सत्वरं परिक्रम्य हेलया कालिन्दीसलिळमगाध- 
सविशत्‌। - 

१६ अथावलोकयत्सु तीरसास्थाय विस्मयातङ्कमन्थरेषु गोपाल- 
केषु, कतिपयेरेव निमेपैरप्रमेयप्रभावः स बालो महाभोगे वासुकि- 
प्रतिम ते नागराजं निष्क्रमय्य, पञ्चस्वपि तस्य शिरस्सु पर्यायनिपत- 
चरणकमल; प्रारभत नृत्तढीलामनुभवितुम्‌ । परामिमर्शासहन: स 
रोपाविष्टः कालीयो भीषणं श्चसन्बुद्ववाम दहन्निव RAN करालां 
वबिपानछज्वाढाम्‌ । परं तु, महतापि प्रयासेन शिररपदाधिरूढं बालकं 
मराल वम विफलश्रमस्तमजय्ये साक्षादेव 

नारायणमाकलय्य, अवनतशिराः स भोगी स्तुतिभिः क्षमापयि- 
तुमारेभे | व्यादियंश्चात्मान गरुडभयाद्यसुनाहृदप्रविष्टे भगवन्तमभये 
ययाचे । तस्मै प्रसन्नो दामोदरो गसडभयनिवारणीं तन्मूधसु 
निजपदमुद्रां दर्वा, “संहृत्यात्मनो वि हृदा दस्मान्निस्सर” इयाज्ञाप्य 
च, विस्मयमूर्क निजोप्सुर्क गोपालमण्डलसुपासदत्‌ | 

१७ एवं यमुनाजळं पानस्नानाहेमाकळय्य, तद्धुदोपान्तादुपाहते 8 
कालीयभयादनपचितपूर्व: पुष्पसब्गररनुरक्षिताभि्गोंपिकन्यामिः परि- 
वृतस्तिष्ठन्‌ दामोदरस्तत्क्षणागतेन केसभटेन, “मथुरायां निर्वर्तयिष्य - 
माणं धनुर्यागमुद्दिद्य, ससङ्कर्षणस्य भवतः सान्निध्यमिच्छति सद्य एव 
महाराजः” इति विज्ञापितो, निजवन्धुमिब्लादीनामन्त्र्य साम्रजः BR- 
पयैगोपदारकेरनुगम्यमानो मथुरापुरीमभि प्रतस्थ । 

१८ अथ प्रविशन्नेव कंसराजधानीं माधवो मागेसङ्गतेभ्यो राज- 
कुछरजकेभ्यो बञ्जाण्याच्छिद्य जग्राहेति तमभिहन्तु महामात्रेणोत्पला- 
पीडो नाम गन्धहरती संचोदितः । तमापतम्तमद्रिसन्निभं गजेन्द्र 
हस्तोत्पाटिततदीय विषाणेनेव प्रहरन्नवधीन्नग्दसूनुः। ततो निरन्तरोत्सव- 
ठय तिकरावसक्त-मास्यदामशोमितमुस्थापितागरुधूमाघधिवासितावकार, | 
राजमहापथमवगाढः, कन्दपं सुन्दरः स पुरसुन्द्रीणां नयनोत्सव माद- | 
gia: कृष्णो, मदनिकानाम्न्या कुव्जिकया राज्ञो गन्धवाहिन्या,' 
बहुमानेन दत्तेगेन्धविशेषेः स्वगात्रमनुलिप्य, तामपि gaara 

विगतकुब्जभावामकार्षीत्‌ | afer, मालाकारापणास्तिभ्य: पुष्पा- 
angana मण्डयामास | तदु, सुरक्षितामपि केसस्य यज्ञशालां 
बलादुद्वाःस्थनिग्रहेणाक्रम्य, तत्र पूजाथ स्थापित धवुरादाय लीळयैब 
तदभाङ्क्षीत | 

१९ एतानि कृष्णाचरितानि वीरचरितानि निरम्य प्रबलोद्विम- 
मानसः कंसश्चाणूरमुष्टिको मजवरी महयुद्धप्रसङ्गेन कृष्णरामौ घातः 
Ag न्ययोजयत्‌ । अथाप्रतिमह्णौ सङ्गर्षणदामोदरो, तौ मल्लौ निष्पि- 
frag: | क्षणादेव दामोदरः समुत्पत्य’ प्रासाद्‌शिखरान्नियुद्धमवलोक- 
यन्ते, स्वजनयित्रोवेन्धनक्षेपक्रूरकर्माणं, निजाम्रजन्मवधमहापातकिर्न, 
स्वस्मिन्नप्याततायिन, प्रजापीडन नृशसचरित कसं, सरोषं शिरोरुहेषु 
प्रगृह्य भूमावपातयत्‌। अभिघातश्षतशरीरः सद्यः पञ्चत्त्रमाप कंस: । 

अथ, हा हेति कृतखने तुसुली भूते जनपदे, कंसहन्तारममि- 

योद्ध संरभमाणे सेनासमूदे, सरभसमाविभूय वसुदेवः) '“ममात्म- 
जम्मानाचिमौ विष्णोरंशभूदो कंसवधार्थमवतीणौं सङ्कर्षणवासुदेवौ 
किन्न वित्थ” इत्युद्धोष्य प्रशान्ततामनयन्मण्डलानि ! तदा कंसनि- 
पूद्नेन प्रहृष्टाः पातितकुसुमबृष्टयो देवाः नारदं पुरस्कृत्य भगवन्तं 
दामोदरमभिनन्दयामासुः । स तु कंसविजयी, कारागृहादुग्रसेनं 
विसुच्याभिषिच्य च महाराजपदे, तस्साहाय्येन वर्तमानो भुबनमङ्ग- 
ढमाचरन्‌ मथुरायां बन्धुमण्डलाभिनन्दितः सुखमुवास | 

द्यूतापहारितराज्येष्वरण्यमधिवसत्सु पाण्डवेषु कदाचित्‌ 
धौम्यमह्षेः शतकुम्म नाम यज्ञमनुभविलु प्रस्थितेः ञ्ादृभिः आ श्रम- 
रक्षा नियोगेन भीमसेनोऽवस्थापितः। स च व्यायामपरिच यार्थ विप्रकृष्ट- 
देशमनुदिने गच्छति । एवमाचारं तमधघिगद्यान्यस्मिन्नरण्यभारे 
बास्तव्या तत्परिगृद्दीतपूर्वी हिडिम्वा नाम राक्षसी, “विविक्त एष क्षणो 
लब्धः । पुनरपि प्राणेश्वरं Rea स च जानातु महाबळपराक्रमेणा- 
त्मनः सुतेन वर्धमान पाण्डवपक्षम” इति विचिन्त्य, पुल भेमसेन्यमा- ` 
हूयादिदेश-- “ममोपवासनिसर्गार्थमस्मिच्‌ वनप्रदेशे कश्चिन्मानुषः 
परिमग्यानेतव्य:” इति। अल्ल च तस्याः अभिसन्धिः, यत्किल निर्मानुषे 
तस्मिन्‌ विपिने कचित्‌ भीमसेनसेवासावासाद्र बढादानयेत्‌। तदा | 
च भीमो बलमस्य विजञानीयादिति। 

२ घटोत्कचस्तु, अनबगततदभिप्रायः मालुपमन्विष्यन्‌ वनो- | 
दरेषु भ्रमन्नाससाद्‌ यदृच्छया पाण्डवाश्रमस्य नेदीयसा वर्त्मना 
गच्छन्तं स्वरमातुलेयस्योपनयनमनुभविलुं सपुत्रदारमभिप्रस्थित केशव- | 
दास नाम वृद्धत्राझणम्‌ । अथ जनन्याः पारणनिर्वहणमनेन विप्रः | 
कुढुस्वकेन सम्पादयिष्यन्‌ स तदभिदुद्राब | | 

३ बश्नकेश, मधुनिभनयने, Hla, जलदानीले, महा- 
कार्ये, भीमदशैन, तमनुपतन्त वीक्ष्याशरण: सपुत्रदारः केशवदास- 
स्तत्रास | भयार्तमगतिक शोचनीयावस्थं ब्राह्मण कुटुम्बकं तदुपासीदन्‌ 
विमर्श जातानुकम्पो घटोत्कच: केशवदासमाहूय समयमित्थमाचचक्ले, 
“पुत्रमेकमुत्सजन्‌ aga: परन्या सह मोचयिष्यसे | अन्यथा सक्नुढुम्बः 
क्षणेनेब्र विनाशमुपयास्यसि” इति | 

४ वृद्धः प्राह-- “जजेरमिदं कृतकृत्यमात्मनः शरीरं सुतापेक्षी 
राक्षसामी होष्यामि” इति । तं निवारयन्ती त्राह्मणी, “गृहीतफलेनैतेन 
शरीरेणाय कुल च रक्षितुमिच्छामि” इति राक्षसाय स्वमात्मानमुपानि- 
नीषत्‌ “alsa वा बृद्धो वा ममाम्बाया अनभिमत” इति तौ 
निणक्कुर्वति घटोत्कचे, त्रयोऽपि विप्रसूनवः गुरुरक्षणश्रद्धया तस्मे स्व 
स्व उपाहरन्‌ । तदा, “अयेष्ठमिष्टतम न शक्नोमि परियक्तुम्‌” इति 
वृद्ध: प्रथमं पुल्लं निवारयामास । ब्राह्मणी च कनिष्ठे दर्शितादरा 
तस्यानपायमेच्छत्‌ | 

५ उभाभ्यामपि परित्यक्तो मध्यमः पितरावमिवाद्य आमन्त्रय 
च, राक्षससुपासदत्‌। एवं प्राणपरिय्यागकृतव्यवसायः स विप्रक्ुमारः, 
“प्रकरिपतपरलोकस्यात्मनः पिपासाप्रतीकारं कृत्वाऽऽगच्छामि’ इति 
घटोत्कचमाप्रच्छय जलाशयमन्विष्यन्‌ ययौ । निष्क्रान्ते च तस्मिन्‌ 

केशबदासः, मृत्युमुखे उपायनीकृतं पुत्रकं स्मारं स्मारं भ्रुशमन्वतप्यत । 
तदा च, TA खलु विप्रवटुः । अतिक्रामति मातुराहारकाल:! 

इति gaal घटोत्कचः, “भो भो! मध्यम; मध्यम! शीघ्रः | 


सागच्छ' इति शाव्दापयामास | 


६ अत्रान्तरे व्यायामव्यग्रो चनान्तप्रतिनादितं तं महास्वन ` 


Aaa पाण्डवमध्यरमः, “को नु खलु मामत्र झब्दापयति” इति 
MTS तप्प्रदेशमुपासदत्‌। निभाल्य च प्रवीरदशन पुनस्तथैव शब्दा. 
पयन्तं घटोत्कच, सोऽभ्यधात्‌ “भोः प्राप्ोऽस्मि। कस्मादाहूय ते? 
इति । “मध्यम शब्दापयति मयि कर्यं प्राप्तः” इत्याचिक्षेप 
हडिस्वेय: | स प्रयवादीत- “अतः खल्वहं प्राप्तः न मत्तः परो 
मध्यम: | AT] तावत्‌ 

“मध्यमो5हमवध्यानासुत्सिक्तानांच मध्यमः | 

मध्यमोऽहे AAA ्रातृणामपि मध्यमः | 

मध्यमः पञ्चभूतानां पार्थिवानां च मध्यमः | 

भवे च मध्यमो लोके सर्वकार्येषु मध्यमः 11? इति | 

७ एवं विवदमानयोरनयोनिंप्रसुतो न्यवर्तत । तं निशाम्य, 

“मध्यम, इत इत” इत्युपाह्वयति राक्षसे, वृद्धत्राह्मणः प्राप्तं महापुरुषं 
बिदितपाण्डवाश्रमवृततान्तत्वाद्गीमसेनमेव निश्चि, “परित्रायस्व ag- 
णकुलम्‌” इति ते शरणयांवभूच | भीमो विप्रायाभयं gear, “मुच्यतां 
ave सकुटुम्वोऽयं द्विजः” इति घटोत्कचमाख्यत्‌ | “मातुर्मम 
हिडिम्बायाः आज्ञया गृह्दीतोऽयं मत्पिता वृकोद्रश्रेत्‌ प्वयमर्थयते 
तदापि न सुच्यते ; किमुत त्वदर्थे” इति प्रत्याख्यास्तं देडिस्वेयं 

यह्ृच्छयोपन्यस्तपुल्रभावे मनस्यभिनन्दन्‌ स पुनरपि जगाद तत्सारं 
तुळयितुकामो मध्यमपाण्डवः, “क्षत्रियोऽहं मच्छरीरेण त्राह्मणशरीरं 
विनिमातुमिच्छामि | त्यज्यतां RAPAT | अहं त्वामनुसरामि | 
अथवा यदि ते शक्तिरस्ति बलात्कारेण मां नय? इति । तथेति प्रतिपद्य 
स्वमुपावर्तमाने घटोत्कचं भीमः, “कस्ते पिता ? किमसौ इाक्रः, उत 
apar !” इति सव्याजमधिक्षिपन्‌ प्रकोपयामास । क्रुद्धश्च 
घटोत्कच: प्रोत्खातेर्मही रहेरुत्पाटितेश्च रेळकूटैस्तमविद्वयत्‌। चिरेणापि 
विफलश्रमस्तन सह नियुद्धमकरोत्‌ । कथव्रिदपि नाशकत्तं हन्तुम्‌ । 
ततो मातृप्रसादळव्धेन मायापाशेन त वबन्ध। भीमसेनो मन्त्रं जपित्वा 
मायाममोचयत्‌ | अन्ततो घटोत्कचः खिन्नः सन्‌ समयमनुस्मार्य 
वुकोदरमुपच्छन्दयामास | समय इति निरुत्तरः सोऽप्यन्वगच्छत्‌। 


८ हेडिम्वेयः खमातरमुपगम्य तस्या आहारार्थसासादितं मानु- 
पमद्शयत्‌ | हिडिम्बा विहस्य प्राह, “उन्मत्तक, मढुपवासेनाराधनीयं 
देवतमेब त्वयाऽऽनीतम्‌ | आर्येभीमसेनः खल्वेषः । अभिवन्दस्व 
पितरम्‌? इति । स्वयमपि प्रणयिनमुपसृत्य जयशब्दमुदेरयत्‌ | 
“्रष्टराञ्यानामस्माके वीरस्वा भवत्या महदुपकृतम्‌” इति सोऽपि 
तामभ्यनन्द्त्‌। छन्नाविस्मयशबलमुखरागो घटोत्कचः “पुब्चचापछ 
क्षन्तुमहैसि'” इति पितरमसित्राद्य तन्नियोगेन वृद्धब्राह्मणमप्यवन्द्त | 
ततः सत्कृतविसृष्टः केशवदासस्तेभ्य आशिष: प्रयुज्य खमागेमलु- 
ससार । हिडिम्बा च स्रमनोरथः सुपयेवसन्न इति तुतोष। 


— 

क्रमेणोत्तीणिवनवाससमयचन्धेपु पाण्डुपुल्नेपु, प्रच्छन्नतया 
विराटनगरमधिवसत्सु, स्वजनवञचनामालिन्यं Plata aang 
कुरुराजो गुरुजनतोषणमनल्पविभूतिविश्राणनरछाधनीयससृद्धि यज्ञ- 
कर्मारेभे। aged विराटमन्तरेण समागतः सवो राजसमाजः, 
वासुदेवेन खप्नतिनिधित्वेन प्रेषितोडमिमन्युश्र | 


२ अथ सकळनरपाललोकसभाजितयज्ञपरिसमाप्तिः सुयोधनो 
त्राह्मणसन्तपेणावसरे धनुराचार्येण {द्रोणेन तदभोष्टदक्षिणां ग्राहयितु- 
मियेष । तदूजितवचनदत्तविस्रम्भो धर्मपक्षपाती च आचार्यः, 
“शाककुनेरवलेपपारुष्याठुपलम्भितकान्तारञ्रमणानां निराश्रयाणां पाण्ड- 
बानां ga राज्याधसंविभागम्‌ | एपेव मम भिक्षा दक्षिणा च 
भविष्यति” इति तमयाचत | निसगेजिह्मम तिस्तु झक्ुनिः, “किम प्रस्तु- 
agaa युक्तेयं भवतः शिष्यवञ्चना” इद्याक्षेपव च नरोद्षय मा सित्रिये | 
तस्यानार्यभावं विगईमाण अचार्यो धर्मातिक्रमे बलात्कारेण पैतृ 
राज्य हलु समर्थान्‌ पाण्डुपुत्रान्‌ व्यादिशत्‌ | दुराक्षेपिणा च डुर्यीधनेन 
कलहायते स्म | 


CC-0. In Public Domain. Funding by IKS-MoE 


uan ] Digitized by ९७३३ ang Serayu Trust. w 


३ तदा कर्णगाज्नेयावाचार्य मुपान्तिके प्रत्यवोधयताम्‌ “मार्दवे- 
नवेष बाह्यो टुबिनीतः शिष्यकार्यार्थिना भवता | अन्यथा दिक्रियेत” 
इति | द्रोणोप्यनुचिन्त्य, aiga पुल्ने्याभाष्य सुयोधनं, “धर्मो- 
ऽयमिति तव प्रभवतो से वचनमिति च प्रशमय भेद पाण्डवेषु” 
इत्युपादिशत्‌ । garg काय शकुनिना समर्थयितुमियेष | 
तेन ह्याचार्यः कर्यटोभार्मिथः इक्कुनिमाहूयालिङ्गय च ससान्त्वन- 
मात्मनो जरोपहूतस्य क्रोधप्राये asa क्षमयिठुमभ्यर्थय,मस | 
sah अक्ृतिजिहमतिः सुयोधनेन पाण्डवानां unde प्रति 
निश्चय wl न gated । अपि च सभामध्ये गुरोः 
अतिज्ञाय सत्यवचनात्मःखलनमस्म्मन्वान सुयोधनम्‌, “अनूतवच- 
aeg खे मोच्दितव्यः, aaa) भव” इति रूमाधायोपरूत्य 
चाचार्यं व्यजिज्ञपत्‌ “यदि पञ्चरात्रेण पाण्ड्वग्रवृत्तिरुपानीयते 
राज्याथ म्रदास्यति किल कुरुराज” इति । 


४ तदानीं भीष्मेण, “पौत्र, धर्मच्छलं मा भृत्‌ | aa 
प्रतिज्ञो भव” इत्यनुनीयमानो5पि दुर्योधन: इक्ुनिमेवाम्ववादीत्‌। 
तेन च, “भाढ्रादइ'वससरादज्ञातगतयस्ते पद्नरात्रणोपलब्धव्या इत्य 
रुखनिर्वहणमेव । हन्त ! निप्फछा३/सोऽस्मि daw” इति fa 
नायमाने धनुराचार्ये, कश्चन दूतः प्रविश्य भशस्जजनितकीचक- 
भ्रातृळतनिधनव्यापदं विराटस्य यज्ञसभाजनानागमनकारणसुप- 


न्याखत्‌। aaa गाङ्गेयः “अभीमस्येतद्दुप्करं कर्म । दिष्टया 
5 

संगमा पाण्डवप्रत्रतिः” इति प्रोत्सहमांनः आचाय पञ्चरात्राससन्ध्य- 
भ्युपगसाय त्वर्यामास | पञ्येश्च येन केनापि प्रकारेण विराटप्रधर्षण- 
सेबर तदाश्रितपाण्डुतुत्रप्रकाशनोपाये, सः दुर्योधनं “विर।टस्य यज्ञा 
नादरणाहितागसें गोग्रहण प्रतीकारं RAR” इत्युद्योजयामास | 

५ अथ प्रातिष्ठन्त सर्मेऽपि यज्ञसभाजनागतेः सह राजभिः 
विएटनगरमुद्िश्य समारूढरथतुरगाः सट्रोणभीप्मा धार्तराष्ट्राः । 
सन्निकृष्य च घोषं तुएगखुराकरीर्णधूलीपटळम्रच्छन्नपरिस्मन्दाः परिवार्य 
राज्ञो वर्षवर्थनगोप्रदाननिसितं नगरोपवनवीथ्यां गोपालकैः सह्डिप्य- 
माण गोमण्डलं निदेयमाहरन्ति स्म | 

६ भथ जन्मनक्षत्रमङ्गळक्रियाव्याप्रते महाराजे, Aada 
गोपाळकुलेन निवेद्यमाने गोधनहरणधुप त्रु बृहन्नळाव्यञ्जनोऽञ्ुनः 
कुमारणात्तणणावाए्ठत रथ वाहय Ud, पारयुह्य च इसशाने MAg- 
निक्षित गाण्डीवे, दुर्योधनादीन्‌ सन्ततशरधारावर्षेण कान्दिशीकता- 
मनयत्‌ | भीष्मद्रोणो तद्दिमजुनकर्मति प्रभिज्ञाय प्रहरणादुपरेमतु: । | 
अभिमन्यु: केवलं वाह्यादगणितभयो gaia निवत्रृते । पुत्रमभियोद्ध 
चेङ्व्यादसम्थः पार्थो विमोचितगोमण्डलः परावृत्य रश, भगवः 
व्यपदेशेन युधिष्ठिरेण स्वशवाक्येरुच्छेयमानयुद्धाभियोगसं्रमं राजा- | 
नमुपातिष्टत्‌ | | 

७ तावता च विराटकुले सूदच्छद्मना AAAA रणाजिर- 
माविश्य सङ्ग, ममीसमन्युमभिमन्युं हस्तेनावस्थापिताद्रथादवताये परि- 
ष्वजमानो 'विराटसमीपसुपानिन्ये | तत्रामिसन्युर्भीमाडुनौ विराटञ्च 

aaa पश्यन्‌ विप्रलाञ्छन युथिष्ठिएमेवाभिवम्य अवज्ञाभङ्गरापाङ्गः 
सावष्टम्भगम्भीरमवत थे। .ते तु तममि पाषगकोतूउलेन बह्दनुजुञ्जाना 
मुख एयित्वा गुरुगौरवगभितन्यक्कारमधुरं रुष्यता क्षिपता च तेन 
सुतरां रेमिरे । 

८ एतिन्न्तरे, आविशदूहन्नध्यप्रस्यापिताछीकविक्रमप्रशेसा- 
मम्रष्यमाणो यथावृत्ता सज्ञामकथां राज्ञे निवेदयितुमाहितश्वर उत्तरः | 
प्रकाशयामास च बृहन्नळाव्यपदेशच्छन्नः गाण्डीविनमेव धार्तराष्ट्रविद्रा- 
वणम्‌ । अथ निर्भिन्नम्राय रहस्यमिति धनञ्जयः सूदमेव भीमसेनं, 
भगवन्तमेव च युधिष्ठिरं प्रव्याञ्जीत्‌। अतः पाण्डवास्तीर्णभ्रतिज्ञत्वात्‌. 
a स्वमाविश्वक्रुः | विस्मितः प्रहृष्टश्च विराटपतिः सत्यसन्धानां पाण्ड- 
चानां निवासेन eas नष्टकल्मषममन्यत | अमिमन्युरपि, “दिष्ठ्या 
गोग्रहण स्वन्तं पितरो यन दाशता:” इति परितुष्य गुरून्‌ सविनयससि- 
Was । अथ प्रीतेन राज्ञा गोप्रहणवि जयशुल्कार्थ प्रदिष्टामुत्तरा- 

जुनः स्नुार्थे प्रति जग्राह | भीष्मादीनाञ्चाभिमन्युविवाहवेदनायोत्तरः 
मेव ca प्राहिणुतां विराटयुघिष्टिरो | 

९ अत्रान्तरे दुर्योधनसदसि सर्वे सौभद्रस्य हरणेन पराभूत- 
मात्मानं मन्यमाना wat विसनसस्तस्थुः | तत्मत्याहरणाथे शक्ुनिव- 
SERA संश्रममायन्‌। तीब्रवेगेन केनापि पदातिनाऽतिबलेन स बाळ 
उत्क्षिप्य नीत इति सूतेनावेदिते, भीष्सद्रोणो Wada मह।बळस्य 
लीलैषेति प्रयपादयताम्‌। सूताह्ृतश्च शरः अज्जुननामाङ्कित आसीत्‌। 

पञ्भरात्राभ्यन्तर एव पाण्डवग्रकाशन्मण्भिनन्दन्नीप्याछुछः seh, 
“अपि नाम भीमादन्यः प्रवीरो नास्ति, येनामिमन्युग्रहणं घटते। 
किमिति न स्युरेते मार्गणा अजुनाभिधस्य कस्यचित्सामाग्ययोधस्य | 
पाण्डवानां राज्यप्रदानार्थिनो यूयमनृतम्ुद्धावयथ” इति तन्मते निरा- 
करोति स्म। 

१० इत्थ ससुयोधने शकुनी खलभावेन विवदमाने, दूत्येन ग्राप्त 
उत्तरे युधिष्टिरसन्देशमाचख्यौ। पञ्चरात्राभिसन्धिः संपूर्ण इति दक्षिणां 
सद्यः प्रदीयमासामपेक्षत द्रोणाचायैः । सुयोधनोऽपि पाण्डवेभ्योञ्ध- 
राच्यप्रदानमभ्युपजगाम | तेन हि सर्वे प्रसन्ना बभूबुः | 


— 

प्रथमो भागः । २१ 
(SSRIS 
| दूतवाक्यम्‌ ॥ 
र) 


अरण्यवासेन मदद्‌ःखमनुभूय संपूर्णसप्रयाः पाण्डवाः 
पुनः प्रतिन्यवर्तन्त । तेषां प्रतिश्रुतपूवे धर्म्यं दायाद्यं विभज्य 
दातुमसंमन्वानो बढदपाँदाहवकुतृहली Bsa: सुयोधनो, “नियतं ते 
Basa हठमाश्रयेयुः” इत्युत्पञ्यन्‌ युद्धनिमित्त सेनालन्नाहं चक्रे | 
मन्त्रयित्वा च ead: पितामह भीध्मं सेनापतित्वमङ्गीकारय।मास | 
शान्तात्मा युधिष्ठिर कुलक्षयकरं बन्धुमित्रादिभिः सह वृथाकल्ह 
यथाशक्ति परिहरिष्यन्‌ आहवदृप्नं सुयोधनं प्रति वासुदेव दूत्य- 
ग्राहयत्‌ | 


२ बन्धुभिः सामन्तेश्च सुयोधने मन्त्रशालामधितिष्ठति, वासुः 
देवो दूत्येन तच्छिविरद्वारि wat । दूतस्थागमन काञ्चुकीयो 
ua न्यवेदयत्‌ । ढुजनः सुयोधनः पाण्डवावलम्तभूतस्थाच्युतस्य 
Tag ग्रहणं जयोपयिकं मन्यमानः, “आनीयतां स दूतः? इ्या द्र्य 
मन्तरग्रमाणान्‌ राज्ञः समाज्ञापयत्‌, “Asa केशवस्य ग्युस्थास्यति 
स मया दण्ड्यः” इति । स्वयमप्यालिखितद्रोपदीमानहरणवृत्तान्त 
चित्रपटमानाय्य तस्मिन्‌ दृष्टिविन्यासं कुर्वन्‌, “एवं केशवमनालक्ष्येव 


स्थास्यामि” इति क्ृतनिश्चयोऽभवत्‌।` 
6 

३ अथ काङचुक्रीयप्रवेशिते वासुदेवे दृष्टमात्रे सर्वे भूपतय 
संभ्रमविस्मृतात्मानस्तस्य प्रत्युत्तस्थु: कृष्णस ङ्कल्पेनाबु द्धि पूर्वकः 
मासनाच्चचाछ सुयोधनोऽपि | अनन्तरमासीनेषु wag, मिश्र: कुशः 
लातुरोगेष्वप्यवसितेवु, aera धर्मसूनोः सन्देशं सुयोधनमा- 
श्रावयामास | 

अनुभूत weed संपूर्णः समयः स F | 

अस्माकमपि धम्य यद्दायाद्य तद्विभष्यताम |” इति । 
खयमबोधयञ्च तं हितम्‌-“मा तावतपरस्परविरोधवर्थनेन कुरुकुडे 
नामशेपतां नयतु भवान्‌” इति । तं प्रत्यभाषत दुठर्य़ेबसायपरुपमित्थे 
दुर्थोधनः, “यमेन्द्रपवनाश्चिनी देवताप्रभवाणां कुम्तीसुतानां युधिप्ठि- 
रादीनां मया सह वन्धुतेव नास्ति । कथ पुनर्दायाद्यभाजनता ! 
अपि च usa नाम रिपुभ्यो झुजबलेनाह्वियते, न तु कचिद्याच्यते। 
यदि खबलपराक्रमे प्रत्यय: साहसं ते कुर्वन्तु” इति । 

४ तस्योत्सिक्ततचःप्राख्यातः कृष्णस्तं साम्ना अग्रसाद्यं मस्व 
परुपाक्षरेः संक्षो भयिष्यन्‌ अज्जुनस्य विस्मयनीयानि वीरापदानान्यमि- 
वर्ण्य पुतरवोचत्‌- “मद्वाक्यादथराज्यमरदन्महाप्रभावे: पाण्डवे 
ताखिछराज्यो विपत्स्यसे” इति। दुर्दान्तस्त च्छत्वा सुयोधनः, “Mage 
HATA aust तृणमपि न दास्ये” इति सक्रोधे प्रतिजानानः सुदर 
मधिचिक्षेप वासुदेवे गोपालक इति, करित्रृप भतुरगहनन मात्रो रुध” 
ग'वत इति, राजभिरनाभाष्य इति च । एवमबज्ञातः क्रुद्धो वासुदेवः 


O ल 4 

Agos ¥ | 
॥ 

| 

| 

| 

सहसा नि्गन्तुकामः प्रचचाळ। तद्वीक्ष्य सुयोधनो, “बध्यतां, बध्यतां 
केशवः” इति ससंभ्रमं खवग्यान्‌ प्रेरयन्‌ तेष्वशक्या पराङ्सुखी भवत्सु 
द्विगुणीभूतरोषः खयमेवाभ्यपतत्‌ कृष्ण बन्धुम्‌। तदा वासुदेवस्तस्य 
वालिशस्वमुपहसन्‌ स्वं विश्वरूपमाविश्चकार | क्षणादेव कचित्‌ हस 
कचिद्दीध कदाचित्तिरोहितं पुनर्मन्त्रशाछामाबृत्य सहखरूपेण स्थितं च 
केशवे दृष्टवा मायामोहितः सुयोधनः साप्रहम्‌, “एकेनेकः केशवो 
बद्ध्यताम्‌” इति राकज्ञश्चोदयन्‌, पञयेश्च तान्‌ स्वयमेव पारेेद्धान्निपति- 
ताच, “teat कुहकं त्वां कामुकेण” इति शपथमावर्तयन्‌ घनु- 
रानेतु निश्चक्राम | 

५ अनुचितभाषिणं दपान्ध a निम्रहीष्यन्‌ कोपाविष्टो वासु- 
देवः स्मृतोपस्थित सुदशैन प्राचोदयत्‌ । स तु fae देव 
ब्यजिज्ञपत्‌ | 

“महीभारापनयन कतु जातस्य भूतले | 
अस्मिन्नेव गते देव ag स्याद्विफड: श्रमः ॥? इति । 

६ एवमुद्रोधितो वासुदेवस्तट्वाक्यममिनन्य तं विप्तसज । 
भगवतः क्षोभमवेत्य समापतिताञ्शाङ्गेकौ मोदकीपाञ्चजन्यनन्दकान्‌ 
सरभसमुपासीदन्त च ताक्ष्य मागे एव प्रशान्तरोष भगवन्तमावेद्य 
सुदीनः प्रतिनिवर्तयामास | 

७ अथ निष्फलदूत्यश्रमे निजिंगमिषुं वासुदेवं धृतराष्ट्र: प्रविश्य 
पादयोर्निपत्य पुत्रापराधस्य कृते क्षमापयामास। तेन चाघ्येपाद्यादिनो- 
पचरितः प्रतिगृह्य पूजां प्रसन्नो वासुदेवः ARAL प्राप । 

अथ प्रवर्तमाने महति कुरुपाण्डबसम्पराये अन्तरा छल- | 
माश्रित्य भीष्मो निहतः पाण्डवेरिति जातरोषा थार्तराष्ट्राः संशप्तका- | 
नीकानुद्रवणेन असन्निहितयोजेनादैनधनञ्जययोः एकाकिनः समर- | 
मवतीर्णख प्रक्षोभयतः सर्वराजमण्डल सोभद्रेयस्य वधेन वेरनिर्या- । 


तनमगच्छन्‌ | येन दुर्योधनः, “मर्मसु प्रह्ृतमजुनस्य, उन्मूलितो 
जनादेनस्य मदः, निरस्तप्राया रिपवः, सञ्चालिता पाण्डवजयश्रीः, 


यदूट्वितीय इवाऊुनोऽसाववाळपराक्रमो बालो निहतः” इति साभि- | 


Ala ननन्द | 


२ थ्रुतपौत्रकवधवृत्तान्तस्तु गान्धारीजानिरति मात्रसन्तापलक्ष्य- 


हृदयो निजपक्ष्यान्धर्मविघातिनो भ्रममकुत्सयत | तदात्वे चाभिवन्दना- 


गतान्‌ दुर्योधनदुदशासनशकुनी नाश्ची्वचनेनाप्यनभिनन्दन्नसौ शुझोच, | 
“अहह्‌ धप छ ~ | 
अहह ! शिशुवधपातकिनामस्माक नून वेंशक्षयो भावी । अविषद्य- | 


पराक्रमो गाण्डीवी जनादैनम्रणुन्ञ: किन्न कथाशेपता नेष्यति कुरुकुल- 


प्ररोहानपि | एकपुठर्या मे sans, बान्धवानां भवतां प्रसादा- 

च, ~ an | 
डधव्यमासन्नमिव पश्यामि। यदभिमन्युवधनिमित्तीभूतेन जयद्रथेन | 
पार्थमार्गणानामात्मा प्रथमलक्ष्यी्ृतः । इन्त, एकस्मिन्नसहाये बाले | 

३ अथ कर्णभजुनप्रतियोद्धारमुपन्यस्य टप्यतः सुयोधनस्य 
स्वपक्षपराक्रमे महतीं सम्भावनामत्रधीरयन्नुवाच घृतराष्ट्र:- दहनेन्द्र- 
रुद्रेभ्यः ग्रतिपन्नावन्ध्यास्दुराधर्पः क्क स फाल्गुनः, क चासो तपस्वी 
व्याजोपळव्धविफलास्त्रवळ: प्रमादी कर्णः। सर्वथा पुत्रवधामषितस्य 
पार्थस्य वेराभिरस्मान्‌ धक्ष्यति” इति | 

४ तदात्वे समुत्यितस्य महतः शङ्घपटहसिंहनादरवोन्मिश्रस्थ 
शब्दस्य प्रवृत्ति मुपलव्धुमादिष्टो भटः प्रविइय व्यजिज्ञपत्‌ “संशप्त- 
कानीकानपवाह्य ग्रतिनिवृत्तः पार्थो निहतं पुक्नमङ्कस्थमश्रुभिः परि पिञ्चन्‌ 
जनार्दैनावभत्सित:-- 


“येन मे ea: पुत्रस्तुष्रि ये च हते गताः । 

श्वः सूर्येऽस्तमसंप्रापते निहनिष्यामि तानहम्‌ ।॥ इति 
कूरा प्रतिज्ञामाददे । तब्यत्रसायतुट्टैः पार्थिवैः west कृतेन सिंह- 
नादेन भूरपि चचाळ, अम्वरा्च पेतुः प्रश्‍्वलन्त्य Sew” इति | 


५ तच्छत्वा निहतमेव जयद्रथे सत्वा व्यसनार्णवे निमज्जन्तं 
पितरं पीवस्थापयन्नाह सुयोधनः- “ननु प्रतिज्ञाव्याघाते प्रयत्नमा- 
तिष्ठामि | द्रोणोपदेशेन अभेद्यरूपं व्यूहे संयोज्य आच्छादयिष्ये 
जयद्रथ, यावस्सूर्येऽस्तमिते अप्राप्तकामास्ते पाण्डवाः खिन्नाः ज्वलन 
RaRa” इति | 

६ अस्मिन्नवसरे भगत्रता चक्रायुधेन कौरवशिविरं प्रयपि- 
मन्युवधमधिङ्गय प्राहित तन्देशः प्रेषितो घटोत्कचः व्योमसार्गण 
क्षणादागद्य धृतराष्ट्रस्य प्रणति पूर्वकमात्माने न्यवेदयत्‌ । सादरदत्त- 
aad च तमाश्रावयामाल जनादेनसन्देशम्‌ = “भभिमन्युनिधना- 
दविषह्ममन्युः शतमन्युसूनु: सक्रोधव्यवसायः सर्वक्षत्रियविनाझाय | 
गाण्डीवं धरिध्यति । तर्पताम्प्रतमात्मनि gare, यथा ते. 
पुत्रशोकसमुत्थितोडसिनै दद्दे्माणमये हृविः” इति । अथ सुयोधनं, 
mga च- “भवतापि श्रोतव्योऽयं जनादेनख सन्देशः, यथा ¬ | 
“तनयविनाइसमादीपितक्रो धस्योद्यतोग्रा्रस्याजुनस्य समरमुखे न कश्चि- 
दजय्य; | तदवगच्छ प्राप्त क्षत्रियाणां विनाशम्‌ । इति” इति | 

७ तदा “अरे राक्षस ! उप्रस्वरूप ! कथं मर्यादामतिलङ्घया- 
स्मतपुरतो छक्षमेवं वदसि !” इति gamal तर्जयति, हेडिम्वेयः। 
सावहेळमाह, “राक्षसेभ्योऽपि भवन्तः क़रतमाः, येपां जतुग्ृहादीप- 
नकृष्णावमरीनबालहननादीनि वीरलोकविगीतान्यपदानानि” इति | 
अथ ale सावज्ञं सुयोधनः “परुषं वदन्नपि दूत इति घृणास्पद 
भवान्‌। तत्पलायस्व क्षिप्रम्‌” इति। तेन च हेडिम्त्रेयः तथा चुक्रोध ` 
यथा श्रृतराष्ट्रो यदि नावारयिष्यन्नूने साहसमकरिष्यत्‌ | संस्तभ्य | 
च रोष, 'कः प्रतिसन्देशः' इतयनुयुञ्जानः सुयोधनेनागादि, “हास्यः | 
मेतत्‌, यत्‌ पार्थनेकेन वः प्रभुः SAI राजसण्डलं निहतं वेत्ति | | 
कि वाड्यालेण वसुन्धरा जीयेत। छिद्यतां बहुभाषणम्‌? तिष्ठस्व 
जिभूमो । सायकैस्तस्य प्रतिवचो दास्यामि” इति | 


TE SEER HE 

८ तद्दचोञ्वुसन्धाय घटोत्कचो धृतराष्ट्रमाप्रच्छय, “भो भो 
राजानः ! gaat जनाईनस्थ पश्चिमः सन्देशः, Og: कृतान्तो वः 
पाण्डवरूपधारी Gage: सममुपैष्यतिः इति । तस्मात्‌, जागृत” 

` SN eo. CY 
इत्युच्चरुद्धोपयन्‌ शिविरान्निजेगाम । 


(26583 S| || 


c 
कर्णभारः 


Css STIS! rs 


अथ तुसुळीमूते सङ्गामे, पक्षद्वयाश्रयेष्वप्यसङ्कयेषु मदावी रेषु 
सद्धधनिहतेपु, विमुक्तसिंहनादेनेरपतिसिंदैः परिवृतः चतुरङ्ग मह- 
बढे बळमनुविकर्षन्‌ युधिष्टिरपराजयक्रुद्धो विहितारातिविज्ञयो विजयः 
समरभुवमवातरत्‌। तमभियोद्ध दुर्योधनम्रियचिकीर्षया उद्धतविपक्ष- 
शल्य: सशल्यो निज्ञगामाङ्गराजः। काममप्रतिह्तपराक्रमो युद्धधोरेय 
कर्णः, तदात्वे कमपि हृदयपरितापमुवाह्‌ | यदसौ मातृवचन निवा- 
रितमात्मानमनुस्मृत्य, “कथं खावरजेष्वेव प्रहरामि” इति अनुक्रोशे- 
नास्त; यच्च, नाहे क्षत्रिय” इत्यतिसन्धाय विद्याप्रहणात्कुपितस्य गुरो- 
जामदग्न्यस्य शापान्निर्वी्याणीवालक्ष्यन्त काले सुशिक्षितान्यप्यस्राणि, 
देन्येन प्रतिनिवर्तनसिव सूचयामाघुगेजतुरङ्गमाः, शङ्कदुन्दुभ यश्च 
निरशब्द्तामगमन। ; 

तथापि- 
“este लभते स्वग जित्वा तु लभते यशः | 
उसे बहुमते लोके नास्ति निष्फछता रणे |” 


इति कथञ्चित्‌ घैथेमास्थाय निसगकवचकुण्डल्महि म्ना अप्रधृष्यः अङ्ग 
राजः मद्रराजगृहीतप्रग्रह रथमजुनाभिसुखे वाहयामास | 


तस्मिन्नवसरे, ब्राह्मणरूपेण प्रविश्य शक्रः तस्मान्महत्तरां 
fiat ययाचे। “भगवन्‌, किं saag गोसहस्रं ते ददामि । 
अथवा काम्भोजप्रभवमनिलसमवेगमश्वीय ते विसजामि। उत गिरि- 
निचयोन्नतिमन्मत्तवारणयूथं स्पशेयामि” इति सप्रणास तमुदारसति- 
रुदाजहार कर्ण: | एतेषु निरपेक्ष विग्रवरं दृष्टवा स वदान्यमूर्धन्यः, 
“किमपर्याप्तः कनकनिचयोऽभिमतः। किमखिलां पृथ्वी जित्वा ते 
ददामि | किमभ्निष्टोमफळजिघृक्षा | नेच्छसि चेत्सर्वमेतत्‌ किं मच्छिर 
एव ते प्रार्थनीयं भवति | अथान्यदपि श्रूयताम्‌ -- 

अङ्गैः सदैव जनितं मम देहरक्षा 

देवासुरेरपि न भेद्यमिद सहासः | 

देय तथापि कवच सह कुण्डलाभ्यां 

प्रीया मया भगवतो रुचिते यदि स्यात्‌ ॥? 


इति सानुनयमभ्यभाषत। सद्यो, “ददातु ददातु” इति कपटभूसुरः 
सोऽयाचत। तदात्वे तस्मिन्‌ जातशङ्कोऽपि कर्णः दानशौण्डीरतया 
“विगयुक्तमनुशोचितुम्‌ | न प्रतिज्ञामपरपामि । अपि च पात्रेषु 

zea तन्न शुष्यति, नापक्षीयते, न विपयेस्थति कालेनापि | age 
त्वेष ब्राह्मणः” इति सव्यवसाय: कवचकुण्डले आत्मनो IAEA 
तस्मै प्रादात्‌ । गृहीत्वा चाजुनपक्षपाती RARA मघवा | 


४ कर्णस्वनुपदमेव विदितयाथार्थ्यो$पि,-- 
“अनेकयज्ञाहुतितर्पितो fast: 
किरीटिसान्‌ दानवसङ्घमदेनः | 
सुरद्विपास्फालनककेशाडुलि- 
मया कृतार्थः खलु पाकशासनः 1” 
इति परां परितोषतुळामारुरोह । न पुन्वंद्वितोऽहमिति शुशोच | 
५ अथ पश्चात्तापण्णृष्टहृद्येन पुरन्दरेण पाण्डवेष्वेकपुरुष- 
वधार्थममोघमख्े विमला नाम शक्तिदेवदुतद्वारा कर्णाय प्रदिष्टा। 
तां प्रतिगृह्य, “अफह्गुवीयंः स weal यत्न, Ta प्रचोद्यतां रथः” 


० 


इति शल्य सन्त्बरयन्‌ युद्वप्रथानमकरोदङ्गराजः | 


J 

अथ रपणाहतगजाश्वनरेन्द्रयोधसङ्घप्तमाकीर्ण, 


[उ 


पिशितासक्‌- 
पूरपर्याप्रपारणाछुच्धविहज्ञम भ्रमणोडासरावकाशे, शङ्कुम्रासासितोमर- | 
मिण्डिपालमुसल्मुद्ररगदादिमिरायुधशतराचिततले, नृयत्कबन्धे, Fe 
बच्छिवाशिवध्वनौ, खस्ताधोरणतया विद्रवन्मत्तहस्तिनि सूतप्रणाशग्रच- 
लितहयापवाहितस्यन्दनशताकुले, रुधिरासारकलिलप्रदे शे, प्रतिभयता- 
मावहति समन्तपञ्चके, विपन्नागण्यराजन्यमण्डले क्षीणप्राये च 
उभयपक्षे, द्वैपायन-हळायुध-क्रष्ण-विदुरप्रमुखानां कुरुकुछदैवतानां 
प्रसक्षमन्योन्यवीरयेस्पधिनोरतिचिरसञ्चितामर्पदुस्सहाम्रहयोः सुयोधन- 
वृकोदरयो: mada महान्‌ गदाविग्रह:। सुशिक्षितमछली लाविशेष- 
विचिल्विते बहुप्रकारप्रवृत्ते च तस्मिन, अन्तरा निर्भिन्नाम्रछडाटवान्त- 


= A 


रुधिररूपितः भग्नांसकूटः सुयोधनगदाप्रहारशिथिलीक्ृताङ्गो निपपात 
भीमसेनः। ताट तमुपहसन्नाह धार्तराष्ट्र “न खलु, भीम, da 
निहन्ति वीरः समरेषु । तन्मा भेषी:” इति एवमुपहस्यमानं भीम | 
दृष्टवा कृष्ण: खमूरुमभिदृत्य तस्मे कामपि संज्ञां प्रायच्छत्‌ | तया 
संज्ञया समाश्वासितः प्रयागतप्राणसारो मारुतिगेदां प्रगृह्य सहसो- 


faa गजन्‌ धर्ममनाद्टय अनवेक्ष्य च समये सुयोधनोवों: भयदां | 

azi सुमोच । तेन च जजरोरु: ््नव द्रुधिरोपसिक्तभूतलः पपात 
HOUT: | 


५ तदा दुर्योधनापेक्षया प्रतिपन्नक्रोध हळायुधं दृष्टा सम्भ्रान्ते: 
पाण्डवः श्रमशिथिलाङ्ग: भीमः सद्यः कृष्णकरावलम्वलम्भितगतिर- 
पावाह्यत | तस्मिन्नपक्रान्ते, प्रवछामर्पसंरक्तलोचनः हलधरः राजान- 
ममिवर्तमान: समुरिक्षपन्‌ हलमुदगर्जत्‌ - “अवधूय रणाभिसन्धिम्‌ 
अनालोच्य च पुरः faa मां, कर्थ भत्रान्‌ भीमेन वञ्चितः । एष 
रिपुबलप्राणहरेण कालिन्दी नछत्र्त्म देशिकेन लाङ्गलमुखेन केदारानिव 
विदारयासि पाण्डुपुत्नान्‌ | प्रतिपालयतु भवान्‌ क्षणमात्रम्‌? इति | 
अन्वतप्यत च gi रुधिराजुलिप्तच्छविं भूसंसर्षणधूलिधूसरितम्‌ 
अर्धोपरतेरङ्गैः भूमौ विवेष्टमानं पश्यन्‌ तपछिने दुर्योधनम्‌ । तमाह 
प्रसादे याचमानः सुयोधनः सानुनयं, “भगवन्‌, faa रोषम्‌ । 
जीवन्तु ते कुरुकुङस्य निवापमेघाः पाण्डवाः | अलं विग्रहकथया | 
प्रशाम्यतु वेरम्‌ | 

प्रतिज्ञावसिते भीमे गते भ्रातृठाते दिवम्‌ । 

मयि चेत्रं गते राम विग्रहः किं करिष्यति ॥ 
अपि च aad जतुगृहादात्मनिर्वाहिणा हिडिम्बराक्षसमदेनेन वैश्रव- 
णाळयप्रक्षोमिणा महाप्रभावेण भीमेन छलमाश्रिलैव जितः तदहः 
सद्याप्यजित एव | इइमपि पञ्यतु भवान्‌। सर्वमेतह्लीलागोपकिशो- 
LEA भगवतो नारायणस्य संविधानकमेव | किमबानुशोच्यते” इति | 

३ aaral, पुत्नशतवियोगश्रोकामिभूतद्ृदयो धृतराष्ट्र : ga 
दत्तमात्मनो निवापमसहमान कृतान्तहतके विगहेमाणः, “हा पुत्रक ! 
क्वासि । देहि मे प्रतिवचनम्‌” इति अतिकरुणं रुदन्‌ ढुजये- 
नादिऱयमानमार्गो दुर्योधनामिमुखमभ्यवर्तत | तमन्वास्ते स्म पति- 
धर्मचिहे नयनपट्र्बन्धमजसैर खैराद्रैयम्ती गाग्धारी, प्रत्यासन्नवे ध- 
agam अतिमात्वविछ्ृबद्ृदये देव्यो च । अथानीशतया 
गात्राणाम्‌ अपह्ृतपित्रभिवन्दनस्वातः्त्यस्य, प्रकाशीकृतमूधजे रणा- 
जिरप्रविष्टमवरोधजन च पश्यतः राज्ञो हृदये न ममो मन्युपरीवाहः | 
तदा बालभावादज्ञातसमय विशेषदोरवस्थ्य परिचित विधिना खमङ्क- 
मारोहःतं दुजयम असह्यवेदनतया सहसा निवारयन्‌ अतिमात्रं 
विषादेनान्तरदह्यत स पुत्रवत्सळ: | निर तिदायसन्तापकारिणीसे ता- 
दृशी दुगैतिमापन्ने तनयमुपसत्य gauz: शत मुखप्रवृत्तदु:ख- 
प्रवाह: शोकास्बुळुलिठटोचनतया gama: भूमो पतित्वा 
करुणतरं विललाप | तमाश्रासयज्ञाह GAUT “त्वत्पाद मात्रः 
प्रणतमौलिरपरिक्षतेन मानेनेत्रापराङ्मुखो हतस्तत्र सुत इति. शोको 
निगृह्यताम्‌ | क्रियतां मय्यनुग्रहः” इति । अथ मातरमाभाष्य, 
“यदि पुण्यं भया कृत खमेव अग्यस्मिन्नपि जन्मनि मम जननी 
भवितुमहसि” इत्यवदत्‌। 


४ क्रमेण च ोकार्तमवरोधजनं यथोचितं पर्यवस्थाप्य 
सरनेहमाहूय पुत्रम्‌, “अहमिव पाण्डवाः gates: । कुन्त्या 

निदेशे adel द्रौपदी सुभद्रा चोभे माठ्वत्पूजयितव्ये। मन्नामा- 
वसाने युधिष्ठिरं waa त्वया तेन सह मम निवापो देयः” इत्या- 
RATI 


५ तदात्वे, मूर्तिमानिव वीरो रसः ससम्भ्रमं कामुकहस्तः 
ग्रविइय द्रौणिः, अखण्डितपराक्रमेः भीष्मद्रोणादिभिराश्रितनिजपक्षमपि 
निजवाक्योन्मुखेकादशवाहिनीपरिरक्षितमपि छळजितम्‌ आसन्नमृत्युम्‌ 
अभिहतगजतुरगनररथप्राकारमध्यपतित कुरुराजमभिवीक्ष्य, क्रोधः 
व्यलीकाध्यां पर्यायोपतप्रह्ृदयः, स्तोकावरेपे कुरुकुले प्रशाम्यन्तमपि 
थुद्धदावानळ वेरनिर्यातनाथ पुनरुडञ्वळयिष्वन्‌ धीरमेव मुदगजेत्‌-- 
“सो: कुरुराज ! अद्य agada: निशासमर सुत्पाय रणे तान्‌ धक्ष्यामि 
पाण्डचान्‌। आपततु वा स्वयमेव कृष्णः आविष्कुर्वन्‌ चतुभुजशङ्क 
चक्रादिलक्षण गरुडे निविष्ट निज्ञ रूप!” इति | 


द अथ, “सा मा भवानेवम-८ 
गतं घात्युत्सङ्गे सकलमभिपिक्त नृपकुले 
गतः कर्ण: स्वगं निपतिततनुः झाम्तलुसुतः | 
शत श्रातुणां मे हतमभिमुख संयुगमुखे 
वयं चेवंभूता गुरुसुत धनुमखतु भवान | 
इति सुयोधनेन निवारितसम्भ्रमोडपि, “सर्वथा कृतप्रतिज्ञोईस्मि | 
aaa ब्राह्मणस्य मस वचनात पिठभुक्ते राज्ये ढुजैयो विनाइमिपेक 


राजा भवतु?” RANAR बभाषे | 
AX . 

७ समनन्तरक्षण एव सुयोधनः पुरतः ससुत्थितान्‌ फुलपूर्वपुरु- 
षान्‌, सकण भ्रातृशत, BNA, महार्णबान्‌, अप्सरसश्र 
विभावयन्‌, कालेन प्रेषित सहख्रहंसप्रयुक्ते वीरवाहिनं विमान- 
मधिष्ठाय स्वगेमारुरोह | 

८ ततो निर्विण्णो धृतराष्ट्रः पुलप्रणाश विफल राज्यं परिलञ्य 
सज्ञनाश्रयणीयानि तपोवनानि रोचयामास । 'अश्वत्थामा च सौप्चिक- 
वधोद्यतपाणिः सशपथ निरगात | 


इति श्रीमन्महालिङ्गकविविरचिते भासकथासारे प्रथमो भागः | 

